


## गंगा दशहरे पर पंचदेव मंदिर में उमड़े श्रद्धालु



**माई झुंझुनू 8 जून**। गंगा दशहरे के अवसर पर रविवार को बाबा गंगाराम जी का विराट महोत्सव एवं पंचदेव मंदिर का स्थापना कार्यक्रम मनाया गया। अल सुबह से शुरू हुए कार्यक्रमों का दौर देर रात तक चलता रहा। अल सुबह ब्रह्म मुहूर्त में पंचदेव मंदिर में महामंगला आरती के बाद पं. संतराम शास्त्री के सानिध्य में वेद मंत्रों से देव प्रतिमाओं का पंचामृत अभिषेक हुआ। सुबह से ही स्थानीय व प्रवासी भक्तों का तांता मंदिर परिसर में पहुंचने के लिए लगे हुए थे। भक्ति से सराबोर माहौल में श्रद्धालुओं ने पूजन वंदन किया एवं प्रसाद चढ़ाकर मनौतियां मांगीं। जिसके बाद मंदिर सभागार में संगीतमय बाबा गंगाराम अमृतवाणी का सामूहिक पाठ हुआ। जिसमें श्रद्धालु पुरुष व महिलाओं ने उत्साह से हिस्सा लिया। जिसके बाद प्रसाद वितरण किया गया।

दोपहर को मंदिर स्थित भक्त शिरोमणी देवकीनंदन अक्षय भवन में

विशाल भजन संध्या हुई। जिसमें बीकानेर के सुप्रसिद्ध भजन गायक प्रवेश शर्मा एवं भिवानी के सुप्रसिद्ध गायक मनोज अनिल बन्धु ने सुमधुर भजन सुनाए। इससे पहले अखंडज्योत प्रज्वलित की गई। वहीं बाबा गंगाराम सहित पंचदेवों की फूलों से सुसज्जित झांकी विशेष आकर्षण का केंद्र रही। भजनों की प्रस्तुतियों ने भक्तों को झूमने पर विवश कर दिया। प्रवेश शर्मा के भजन 'गंगा जैसे पावन है, ये बाबा गंगाराम...' तथा 'भक्ति के पुष्प महके बाबा गंगाराम के मंदिर में...' एवं मनोज अनिल बन्धु के भजन 'बाबा गंगाराम नाम का डंका बाजै सै...' तथा 'भक्त देवकीनंदन ने कलियुग में अद्भुत त्याग किया...' खूब सराहे गए।

इस मौके पर मंदिर को भी फूलों और रोशनी से सजाया गया। वहीं मंदिर को केसरिया पताकाओं से सजा कर छप्पन भोग की झांकी सजाई गई। भक्ति शिरोमणी देवकीनंदन की समाधि पर फूलों की रंगोली सजाई

गई। समिति के रामचन्द्र मोदी ने बताया कि इस उत्सव में हिस्सा लेने के लिए राजस्थान के विभिन्न इलाकों के अलावा कोलकाता, मुंबई, दिल्ली, हैदराबाद, बंगलोर, सूरत, अहमदाबाद, उत्तरप्रदेश व भिवानी से भी श्रद्धालु झुंझुनू पहुंचे। महाआरती के साथ उत्सव का समापन हुआ। इस अवसर पर भंडारे का आयोजन हुआ जिसमें नगर के गणमान्यजन सहित बड़ी संख्या में श्रद्धालु उपस्थित थे।

कार्यक्रम को सफल बनाने में राधेश्याम खेतान, राजकुमार खेमानी, गिरिश सराफ, सत्यनारायण सरावगी, सुरेशचंद्र अग्रवाल, विमल सिंघानिया, संजय जालान, अनिल देवड़ा, सुशीलकुमार तुलस्यान, सुनील मोदी, सजीव मोदी, प्रदीप मोदी, प्रमोद मोदी, प्रेमप्रकाश मोदी, विजय सिंघानिया, प्रेमप्रकाश मित्तल आदि सेवा कार्य में जुटे हुए थे। मंदिर ट्रस्ट की ओर से ट्रस्टी अनिल कुमार मोदी ने आगन्तुकों का आभार व्यक्त किया।

## ग्रीष्मकालीन शिविर का समापन समारोह



**झुंझुनू, 28 मई**। राजपुताना शिक्षा मण्डल द्वारा संचालित शाह मार्केट स्थित श्री गंगाराम बालकिशन मोदी पब्लिक स्कूल में चल रहे पन्द्रह दिवसीय ग्रीष्मकालीन शिविर का समापन समारोह डॉ. नीरू खींचा के आतिथ्य में सम्पन्न हुआ जबकि विशिष्ट अतिथि के रूप में एबीवीएनएल के सहायक अभियन्ता आर.सी.जांगलवा उपस्थित थे। कार्यक्रम का शुभारम्भ दीप प्रज्वलन एवं मां

सरस्वती की वंदना के साथ हुआ। ग्रीष्मकालीन शिविर के अन्तर्गत विद्यार्थियों को अनेक प्रकार की गतिविधियों का प्रशिक्षण दिया गया, जिसमें संगीत, नृत्य, इंगलिस स्पोकन, हिन्दी व अंग्रेजी सुलेख, मेहन्दी, आर्ट और क्राफ्ट, क्रिकेट, बैडमिंटन, स्केटिंग, टेबल टेनिस, कम्प्यूटर और मार्शल आर्ट प्रमुख रूप से शामिल थे। कार्यक्रम की मुख्य अतिथि डॉ. नीरू खींचा ने अपने विचारों में इन

समस्त गतिविधियों की उपयोगिता पर और साथ ही जीवन में इनकी आवश्यकता के महत्व पर भी प्रकाश डालते हुए कहा कि इन समस्त गतिविधियों से विद्यार्थियों की प्रतिभा और इसके चहुमुखी विकास में सहायक होते हैं। कार्यक्रम के अन्तर्गत अभिभावकों के लिए भी विविध प्रकार की प्रतियोगिताओं का आयोजन किया गया जिसमें म्यूजिकल चैयर, नृत्य, रंगोली एवं टैलेंटोटे शामिल थे विजेता प्रतियोगियों को पुरस्कृत किया गया।

## जी.बी. मोदी में अभिभावकों का किया सम्मान



**झुंझुनू, 31 मई**। शहर के बाकरा रोड स्थित जीबी मोदी मंदिर में शनिवार का दिन अभिभावकों के लिए यादगार बन गया। हाल ही में घोषित हुए सीबीएसई के 10वीं व 12वीं के नतीजों में असाधारण प्रदर्शन करने वाले विद्यार्थियों की सफलता पर विद्यालय परिवार द्वारा उनके अभिभावकों का सम्मान किया गया। प्राचार्यसंतोष कोटियाल ने बताया कि विद्यालय के छात्र राधाकृष्ण जांगिड़ ने अर्थशास्त्र विषय में 99 प्रतिशत अंक प्राप्त करके सीबीएसई की अखिल भारतीय मेरिट लिस्ट में स्थान बनाकर एक कीर्तिमान स्थापित किया है। इसी प्रकार राशि हलवाई ने 96 प्रतिशत अंक प्राप्त करके संपूर्णअजमेर रिजन में वाणिज्य वर्ग में सर्वोच्च प्राप्तांक हासिल करने वाले विद्यार्थियों में स्थान बनाया है।

कार्यक्रम की अध्यक्षता करते हुए भूतपूर्व राज्यपाल व राजस्थान उच्च न्यायालय के पूर्व मुख्य न्यायाधीश न्यायमूर्तिनरसैलाल टैबड़ेवाल ने छात्रों की सफलता में अभिभावकों की महत्वपूर्ण भूमिका को रेखांकित किया। कार्यक्रम के मुख्य अतिथि रेडक्रॉस सोसायटी झुंझुनू के अध्यक्ष सत्यदेव दंडिया थे। इस अवसर पर जीबी मोदी पब्लिक स्कूल के सचिव दिनेश अग्रवाल सहित बड़ी संख्या में छात्र-छात्राएं व अभिभावक उपस्थित थे। उपस्थित अभिभावकों का सचिव श्रवण केजड़ीवाल ने आभार व्यक्त किया।

## जी. बी. मोदी विद्या मन्दिर में सफलता का जश्न



**माई झुंझुनू**। शहर के बाकरा रोड स्थित जी. बी. अंक के साथ विद्यालय का गौरव बढ़ाया है। उल्लेखनीय मोदी विद्या मन्दिर ने केन्द्रीय माध्यमिक शिक्षा बोर्ड द्वारा है कि राधाकृष्ण ने अर्थशास्त्र विषय में सौ से 99 घोषित कक्षा 12 वीं के बोर्ड परीक्षा परिणामों में शानदार अंक अर्जित करके इतिहास रचा है। सफलता अर्जित की है। संस्था प्राचार्य सन्तोष कोटियाल विज्ञान वर्ग में अनुकृति ने रसायन विज्ञान में 95 प्रतिशत अंक प्राप्त किए। कुल 27 छात्रों ने विभिन्न विषयों में 96 प्रतिशत अंक हासिल करके जिलेभर में 90 प्रतिशत या अधिक अंक अर्जित किए। संस्था सचिव अपनी सफलता का परचम लहराया है तथा राधाकृष्ण एडवोकेट श्रवण केजड़ीवाल ने इस शानदार परिणाम पर जांगिड़ ने 94 प्रतिशत व कशिप निमावत ने 91 प्रतिशत छात्रों, अध्यापकों व अभिभावकों को बधाई दी।

## जी. बी. मोदी ने 10 वीं बोर्ड में जीत का परचम फिर लहराया



**माई झुंझुनू**। राजपुताना शिक्षा मण्डल मुम्बई द्वारा संचालित शाह मार्केट स्थित श्री गंगाराम बालकिशन मोदी पब्लिक स्कूल ने 10वीं बोर्ड में शानदार परीक्षा परीणाम देकर जीत का परचम लहराया है। संस्था प्रधान श्रीमती रंजना मित्तल ने जानकारी देते हुए बताया कि इस बार भी सभी छात्र-छात्राएं प्रथम श्रेणी अंकों से उत्तीर्ण होकर संस्था का नाम जिले में रौशन किया है। बोर्ड परीक्षा में सपना जांगिड़ पुत्री श्री अनिल जांगिड़ ने 82.50 प्रतिशत अंक प्राप्त कर स्कूल में प्रथम टापर रही तथा अंजली जांगिड़ पुत्री श्री दिनेश जांगिड़

82.33 प्रतिशत अंक प्राप्त कर स्कूल में द्वितीय स्कूल टापर रहने का गौरव प्राप्त किया इसी प्रकार कौमल कुमावत पुत्री श्री विश्वनाथ कुमावत ने 80.17 प्रतिशत अंक प्राप्त कर स्कूल में तृतीय स्थान पर रही। संस्था अध्यक्ष पूर्व राज्यपाल जस्टिस नवरंगलाल टिबड़ेवाल ने जयपुर से दूरभाष पर बच्चों को उनके अच्छे परीक्षा परिणाम पर बधाई देते हुए उनके उज्ज्वल भविष्य की कामना की। संस्था सचिव दिनेश अग्रवाल ने बच्चों को बधाई दी तथा मिठाई खिलाकर छात्र छात्राओं का सम्मान किया इस अवसर विद्यालय स्टाफ शुभकामनाएं दी।

## जीबी मोदी विद्या मंदिर के छात्र को स्मृति इरानी ने भेजा बधाई पत्र

**झुंझुनू, 14 जून**। बाकरा रोडस्थित जीबी मोदी विद्या मंदिर के छात्र राधाकृष्ण जांगिड़ को केन्द्रीय मानव संसाधन विकास मंत्री स्मृति इरानी ने बधाई संदेश भेजा है। गौरतलब है कि राधाकृष्ण ने अर्थशास्त्र विषय में 100 में से 99 अंक प्राप्त करके केन्द्रीय माध्यमिक शिक्षा बोर्ड की अखिल भारतीय वरीयता सूची में स्थान प्राप्त किया है। संस्था प्राचार्य संतोष कोटियाल ने खुशी व्यक्त करते हुए बताया कि केन्द्रीय मंत्री ने पत्र भेजकर राधाकृष्ण को उसके उत्कृष्ट प्रदर्शन पर बधाई दी है तथा उसके उज्ज्वल भविष्य की कामना की है। इरानी ने लिखा है कि राधाकृष्ण ने अपनी सफलता से न केवल अपने माता-पिता परंतु अपने विद्यालय व देश को भी गौरवान्वित किया है।

## सूरत में वैवाहिक रिश्तों हेतु सम्पर्क करे

**माई झुंझुनू**। सूरत में अनिल कुमार सौथलिया वैवाहिक रिश्तों के परिचय करवाने की समाज सेवा करते हैं। इच्छुक अग्र बन्धु अपने लड्डूके/लड्डुकी के बायोडाटा इनको ईमेल कर के सम्पर्क कर सकते हैं। ईमेल anilonthalia9470@gmail.com मोबाईल 9825229470

# G.B. Modi Vidya Mandir

(Run by Rajputana Shiksha Mandal)  
Ambedkar Nagar, Bakara Road, Jhunjhunu Ph. 01592-250135


## Congratulation!

Radhakrishan Jangir for Securing rank in


### ALL India Merit List

With 99/100 marks in Economics  
(CBSE Class XII-Commerce)

&



**Rashi Halwai**  
96%



**Radhakrishan**  
94.20%

**Rashi Halwai one of the toppers in Ajmer Region with 96% Marks in CBSE Class XII-Commerce**

**Adv. Shrawan Kerjiwal**  
Secretary

**Admission Open**

**Santosh Kotiyal**  
Principal